

Надрад!

Беларуская радыкальная тыднёвая часопіс.

Год 2.

Вільня, 29 студзеня 1930 г.

№ 4

Паміж Сцыллай і Харыбдай.

Не дарма съядомая нацыянальна беларуская радыкальная інтэлігэнцыя лічыць змаганье за нашы права на культурна-нацыянальны фронце за найважнейшую ў сягоныяшніх варунках жыцьця справу: іменіна на гэтым фронце беларусам прыходзіцца сягоныня адбіваша найялікшы націск усіх „рэзнакалбрных“ і „рэзнязычных“ ворагаў нашага нацыянальнага адраджэння і вызваленія.

Як ведама, самая балючая справа ў гэтай галіне—гэта шыольная справа. Ни глядзячы на дзесяткі тысячаў пададзеных за апошнія гады дэкларацыяў на беларускі ўрадавыя школы, іх—апрача некалькіх дзесяткоў „утраквістичных“ ці „беларускіх“ з перавагай польскае мовы—не адчыняюць. Не адчыняюць нібы-то затым, што... німа „выкваліфіканых“ беларускіх вучыцялд! А адначасна тыя-ж школьныя ўлады не даюць і дараволу на „кваліфіканье“ народных вучыцялд! ані прыватнае беларускае вучыцельскае семінары адчыніць беларусам не даюць, ані—самі ўрадавыя семінары ў беларускай выкладовай мовай не адчыняюць. І справа школьнай так і стаіць усьцяж на адным мейсцы...

Гэта—ў адносінах да народных, гэтак-званих „powszechnych“ школ. Але на лепшое палажэнне і нашых школаў сярэдняга тыпу—прыватных беларускіх гімназій, лічба якіх у Заходній Беларусі за апошнія гады—дзеля „незалежных“ прычынаў—паменшылася... да трох.

Грамадзянству ведама, з якім трудом удалося абараніць нашы гімназіі ад „узрыву“ іх знутра камуністычнай партыі. Але, абмінуўши неяк (коць і з цяжкімі стратамі) гэтую небяспечную „Сцыллу“, нашы гімназіі апынуліся перад яшчэ вялікшай небяспекай для свайго існаванья, якой зьяўляецца ўрадавая „Харыбда“: аказаеца, што на ўсе троі беларускія гімназіі, якія маем пад Польшчай, толькі два спасярод чынных беларускіх вучыцялд маюць прызнаныя польскімі ўладамі „кваліфікацыі“ і могуць без перашкодаў выкладаць у беларускіх гімназіях, пад той час, як усе іншыя ўсьцяж знаходзіца пад пагрозай „зредукаванья“, як—„нявыкваліфіканы“. Навет тыя з іх, якія маюць за сабою па дзесяць гадоў бліспиннае вучыцельскае працы ў беларускіх гімназіях, могуць аказацца—на гэтай чиста фармальнай падставе—ў любы мамент пазбаўленімі права навучанья...

А тымчасам набліжаецца крытычны дзень 1 студзеня 1931 году; калі ўсе наагул „невыкваліфіканы“ вучыцялі гублюць права на далейшую професіяльную вучыцельскую працу. (Дзе-ж і як маглі нашы беларускія вучыцялі вымоганыя ў Польшчы „кваліфікацыі“ набыць?—Ды відзе: бо існаваўшы ў мінулым гады спецыяльныя дапаўняючыя ўрадавыя курсы (ведама-ж: толькі польскія!) былі для нашых вучыцялд недаступныя, як празначаныя выключна для вучыцялд урадавых гімназій,—а ніякіх падобных беларускіх курсаў ніколі ня было...) И вось, з канцом бытага году на гэтай падставе могуць быць выкінены за борт усе—апрача двух!—беларускія вучыцялі, а ў выніку гэтага і ўсім нашым гімназіям пагражае аўтаматычная лівідация.

Праўда, з гэтага палажэння ёсьць вельмі прости выхад, толькі-ж, ведама, пры існаваньні добрае волі ў школьніх уладаў. Апошнія маюць права прызнаць нашых вучыцялд „выкваліфіканымі“ і без усялякіх дапаўняючых курсаў і экзаменаў, паскольку тыя паказалі на дзеле свою здольнасць і адпаведнасць да вучыцельскае працы. Здаецца, што, калі ўжо дазве гімназіі (віленская і наваградзкая)—пасъля многалетніх візытаў і адбытых ужо двойчы пры ўрадавых камісіях матуральных экзаменаў—атрымалі даўно належныя ім права ўрадавых школаў, дык ці-ж

гэта ня ёсьць бяспрэчны доказ, што яны стаяць на вымоганай уладамі вышыні з пэдагогічнага пункту гледжаньня?—А калі так, дык ці-ж тыя, хто паставіў нашы гімназіі на гэту вышыню,—іх пэдагогічны склад,—не даказалі на практицы, што і самі яны зусім адпавядваюць усім тым вымогам, якія стаўляюцца школьнімі ўладамі „выкваліфіканым“ вучыцялдам?

Бязумоўна—так! І затым вучыцялі ўсіх трох наших гімназій, здаўна ў іх працу ючы, на зусім законнай падставе мусіць атрымадзь „кваліфікацыі“—шляхам простага прызнання іх школьнімі ўладамі. Беларускае грамадзянства мае права гэтага трэбаваць, — трэбаваць злыковідаванья ўрэшце сталае пагрозы „зредукцыі“ тых пэдагогаў, якія і сваей многалетнай беззаганнай працы, і сваей навуковай падгатоўкай зусім адпавядваюць зайданым становішчам.

Толькі тады нашы гімназіі, шчасліва абмінуўши пагражаючы ім з двух бакоў „Сциллу“ і „Харыбду“, здолеюць выплыць урэшце на вольную плынь—да лепшае будучыні і поўнага свайго расцвяту.

Споўніце свой абавязак!

(Голос чытача).

Прачытаўши ў апошнім нумары „Наперад“ запедзку аб цяжкім падажэнні газеты і павольным прысыланнем падпіскі, як мімаволі спыніўся над гэтай справай і захапеў падзяліца з чытачамі нашай часопісі некаторымі думкамі, каторыя засяды зьяўляліся ў маеі галаве, пасъля съцверджанья падобных сумных фактаў.

Аб значэнні роднага друкаванага слова хіба вяя прыдзецца шмат гаварыць, бо кожны ходзьбы крыху асьветчаныя чалавек разумее, чым зьяўляецца свая газета для народу. Вельмі пригожа акрэсліла гэта редакцыя „Найшай Нівы“ ў словам: „гэта—люстра душы, думак і патраба Беларусі“. У цаперашні час агульнага аслаблення тэмпу адраджэнскага працы, існаваныне рэгулярна выходзячай газеты ёсьць упрост пякучай неабходнасцю. Цяпер мы перажываєм кризіс, стаім на пераломе, і трэба далаўшы ўсіх стараннія, каб гэты кризіс мінуў шчасліва, не пакінуўши па сабе якіх небудзь благіх пасылдзяў. У тыхіх абставінах ня толькі важна, каб існавала свая праца, але і патрабна, каб яна стаяла на грунте вышыні сваіх заданняў, бо: „Ніколі заданыне прэсы ня ёсьць так адказным, так важным і такім важкім, як у пералоных хвілінах жыцьця народа ці дзяржавы. Разумеюць гэта (часам на сваі скуры пераконваюцца) работнікі пяра і інстынктўна алчуваюць масы. Но ніколі газеты ня бываюць так разхопліванны, не становяцца таім артыкулам штодзеннай неабходнасці культурнага чалавека, як у тыя хвіліны. Аснаўная місія (паславіцца) прэсы: інформацыя і дада-

Цана асобнага 20 гр.
нумару

Адрэс Рэдакцыі і Адміністрацыі
Вільня, Віленская 8, кв. 3.

Прымо інтарэсантаў
ад 9 да 2 гадз. што-дня,
апрача съвятаў і нядзель.

Падпіса з дастаўкай да хаты:
за 1 год—7 зл., за паўгоду—
3 зл. 50 гр., за 3 мес.—2 зл.,
за 1 мес.—75 гр.

З цыклю: Новая Беларусь.

Хмары чорныя зьвіслі над намі—
Яшчэ ўчора гулезў Веснаход...
Гей, сябры! Сымела ў бой з пярунамі!
Успыхне заўтра іншы усход!

Гэты цень, што спусціцца ад хмару,
Згіне з першай касуляй съвятла,
І асьвецяцца нашыя твары
Сонязязыннем чароўнага дні.

1929.

* * *

Беларусь ты мая расспяваная!
(Нібы ў песьнях ты толькі і ёсьць...)
Я прыходжу к табе, о, каканая,
Сын вясны, нібы новы госьць...

Нашы песьні—ня песьні: смутніцы—
Сымела выкіну я цераз плот;
Кічам тым, як вясной навальніцы,
Прывіта я бедны народ...

Беларусы! Прыйрайся у краскі,
У песьні бурнай і гучнай вясны!
Мы збудуем цябе, як у казцы,
Светлай, яснай, як нашыя сны!....

X. I.

дзене да яе асьвятленыне, перапушчанае шчыра праз прызму ідэйнага съвета пагляду,—гэта місія стаецца тады неразлучнаю часткай быцця адноўлікава тых адзінак, якія яе выконваюць, як і тых масаў, для каторых выконваеца. („Одна з аномалій“—„Діло“ ч. 252, 13/XI 29).

Праўдзівасць вышэй прыведзеных слоў аднаго з супрацоўнікаў украінскага газеты—вачавідная. Але мала зробіцца пры найлепшым жаданні і ахвое да працы без падтрымання матэр'яльнага, якое зьяўляецца падставай усякага падбнага пачынання. Дзеля гэтага неабходным зьяўляецца супрацоўніцтва матэр'яльнае, каторое можа і павінен выконваць кожны, хто лічы съведамым беларусам. У нас да гэтага часу спраўа гэтая не знаходзіць належнага зразуменія, бо яя збудзілася яшчэ самадзейнасць шырокіх сладу грамадзянства. Збуджаны з нацыянальнага сну, шмат яшчэ хто чакае вызваленія як маныя ябенснай—з чужых рук, не разумеючы, што толькі сам можа яго збудзіць у супольнай працы з роднімі братамі. Такое неразуменне спраўы спараджае неаблічальныя шкоды для ўсяго беларускага працоўнага народу, і змагацца з гэтым неразуменнем з памысlnimi вынікамі можна зноў-ткі пры помочы сваіх прэс.

Тому кожны, у кім б'еца запрауды беларускага сэрца, хто хоча шчыра вызваленія панявленага беларускага селяніна і работніка, павінен неадкладна пасыпіцца з прысылкай падпіскі на газету, а таксама вытлумачыць іншым неабходнасць зрабіць тое саме. Кожны павінен споўніць свой съвяты абавязак перад Бацькаўшчынай!

B. С.—

3 Радавае Беларусі.

„Чыстка“ беларусаў трывае далей.

Перасыпаванье Беларусаў у Радавай Беларусі състэмачына паглыбліцца. Яно галоўным чынам накіравана супроты тых беларускіх камуністычных, якія па сваіх психалёгіі на могуць „думаць па маскоўску“ і праяўляць часам свой нацыянальна-беларускія характеристары. У гэтым маскоўскіх камуністычных бачаць „нацыяналь-дэмакратызм“ і „скрыўленыя партыйнае лініі“.

Нават сам старшыня цэнтральнага выкананічага камітэту БССР, А. Чарвякоў папаў у апалу. Ея павінен быў публічна спавяданца перад інквізыцыйным камуністычным трывалам, прызначыц свае грахі (правые ўхілы ў бок беларускага нацыяналь-дэмакратычнага напрамку), каяцца і праціц адпушчэння грахоў (Гл. Сав. Беларусь № 296 ад 28. XII. 1929 г.). Трэба чакац адкліканыя яго з Менску і прысылкі на яго мейсца „маскоўскага беларуса“.

Пасъля „чысткі“ Жылуновіча і Кудзельскага чарга прыйшла да другіх беларускіх пралетарскіх пісменнікаў і пазаўт з літаратурных таварыстваў „Узвышша“ і „Полныя“: Язэпа Пушчы, Лужаніна,

Дубоўні, Пільняка, Антося Адамовіча, Кунцевіча і інш. Ім закідацца тыя-ж самыя „прастуцкі“, гэта: „нацыянал-дэмакратызм“, „робіца-буржуазная пыходлігія“ і „заступніцтва за кудакоў“. Ва ўсім гэтым людзі з скрыўленем душою бачаць „скрыўленыя бальшавіцкай лініі“.

На падрыхтаванай старанна аблаве першы сигнал падаў „егермайстар“ таварыш Канакотін у „Бальшавіку Беларусі“. Вось яго даслоўны артыкул:

„У чытача дэкларацыі і артыкулу „Узвышша“ можа ўзынінчы такая думка, што ты, хто пісаў яе добра ведаюць палітграмату, альбо памыліліся ў фармуліроўках; можа інтуіцыя ў іх сапрауды пралетарская і творы сапрауды сугучныя з сучасным запатрабаваннем? Не, і тут ня добра. І ў мастацкіх творах тое саме. Адзін съпявает гімны ўсіх зямлі, не зважаючы клясавай дыферэнцыяль, якія адбываюцца ў вёсцы („Зямля“ К. Чорны). Другі дагарае „на нязыкіх укомскай пасадзе“ („Калі асядае музъ“). Трэці ў „беларускай форме“ паказвае „лірка“ і „матэматыка“ з двухсэнсавымі разважаньнімі пра

сучаснасьць (Дубоўка). Часьціцы творыць сваё „рабінавае шчасце”, мала зразумелі і наватне патрібнае чытачу. Пяты піша лісты да сабакі (бо да людзей німа чаго пісаць) і дасюль ён і яго таварыши не адмовіліся ад гэтых лістоў. Усе разам рэкламуюць сваю чворчасьць праз бульварны праспект, які падобен да рэкламы нізкой маркі і г. п.”.

Пасяя гэтага сігналу падалі свае галасы захоўшчыкі т. т. П. Галавач і А. Званок, якія разбіраючы творы па костачках, знаходзяць у іх контроверзійные і антибальшавіцкія тэнденцыі (Гл. „Сав. Беларусь“ № 297 і 298 з 29 і 30 XII 1929 г.). Якія будуць вынікі гэтага паходу яшчэ няведама.

Беларускае сялянства проі «колхозаў».

Беларускае сялянства яўна варожа адносіцца да тых эксперыментуў сталінскай падітнікі ў гаспадарчай галіне, якія беспасрэдна ці пасрэдна дазвялі да таго, што ў вёсках хлеба не хапае, негаворачы ўжо ад мяса і сале, бо хлеб сілае адбіраецца ў сялян для пракармлення гарадоў, а гарады вёсці кічога не даюць. І гэта—ня дзіва: беларускіх сялян зірад вякоў прывыкшы да індывідуальных гаспадарак (ня так, як у Рәсей, дзе былі абшчыны) гоняць у калектыўныя гаспадаркі (Калхозы, Саўхозы, Камхозы), якія—апрача страты—нічога пазытыўнага не даюць (Гл. „абсьледаванні работы зямельных органаў Магілёўшчыны“ Аўчынікавым „Сав. Беларусь“ № 2 3. I. 1930 г.). Беларускія сяляне бачаць у гэтых калектывах новую паншчыну. Паслухайце, што казалі сялянкі вёскі Гарадзішча, Вайнілаўскага сельсавету, на перадвыбарным сходзе:

„Мы баймся калектываў, бо там прыдзеца спадаць у адной казарме, будуць агульныя жонкі, забяруць ад жонак бялізу і вонраткі ў адно месца і потым падзеяць паміж усімі пораўні“. (Гл. „Сав. Беларусь“ № 1. 1930 г.). Сялянкі бачылі там Каўхозы і Саўхозы і ведаюць, што ў іх робіцца.

Або сяляне вёскі Слабоды, Германаўскага сельсавету, Глускага раёну:

„Мы лепей пражывем на сваіх кавалках зямлі. Машына на полі—загуба гаспадару. Мы бачым калгас імяні т. Леніна. Там калгаснікі перагон ядуць. Перагуду замест сала і г. д.“. (Сав. Бел. № 299. 1929 г.).

Ня менш выпадаюць іншыя бальшавіцкія калектыўныя ўстановы. Пайшчыкі менскага дзяржаўнага кааператыву піша: „Кааператыў атрымаў замарожаных гусей па 1 руб. 35 кап. за кілёт, а прадае іх па 1 р. 90 к. за кілёт, дык сана для рабочых і служачых недаступная. Чыстае гусінае мясо, бяз сала (шмальцу) каштуе 1 р. 35 к. кілёт, а сала зусім не прадаецца, дык мясо ніхто не купляе“.

„У Ленінскіх спажывецкіх Т-ва Гароцкага раёну, прыходзяць сяляне за 7–8 кілётраў, прастаяць у чарзе (хвасціце) 6–7 гадзін і адходзяць да дому з пустумі рукамі, бо не хапае тавараў“.

„У сталоўцы Марына-Горскага спажывецкага Т-ва трэба прастаяць у чарзе на менш 3 гадзін з воўчым апэтытам, каб атрымаць на больш 100 грам. каўбасы і там зьесьці. Калі пайшчык хоча больш 100 гр., дык павінен прывясяці сваю сям’ю,

приняясці пасяменны сыпісак і г. д.“. (Гл. „Сав. Беларусь“ № 297 ад 29 XII 1929 г.).

Тых сялян, якія на хочуць ісці ў калектыўныя гаспадаркі, бальшавікі называюць „кулакамі“, апрача звычайных высокіх падаткаў, аблакадыўваюць „кулакоў“ індывідуальнымі высокімі падаткамі, пры неаплаце якіх падаткі ўдаеся ўзыцца, г. з. налічваюцца ў 10 разоў большыя, каб сялянін ніколі не мог заплаціць; а за неаплату сам сялянін пасылаецца на год ці два гады на

прымусовыя работы. Такім чынам губяць гаспадароў, іх сем'і і гаспадаркі. Усё гэта робіцца ў імя „новай тэорыі“, якую надумаў правадаць у жыцьці Сталін, адкінуўшы старую ленінскую лінію ў зямельнай палітыцы. Гэты сталінскі плян „колектывізацыі“ сельскіх гаспадарак шляхам зьнішчэння індывідуальных мае быць праведзены за 5 гадоў на 100 працэнтаў, прынасія—на паперы.

I. N. C.

Палітычнае жыцьцё.

Польша.

Што робіцца у Сойме.

Бюджэтная камісія.

У мінулым тыдні ўсіх пракацаўала бюджетная Камісія Сойму.

Камісія закончыла разгляд бюджета мін. асветы, спрэядлівасці, камунікацыі, публічных работ, гандлю і прамысловасці, вайсковых спраў, працы і сацыяльнай аховы, загранічных спраў і пошт і тэлеграфаў. Але на ўсе бюджеты прыйшлі прац аканальнай галасаванні.

Асабліва цікаўная для нас справа бюджету мін. асветы не знайшла аднакож належнага асвятлення ў камісіі: аб беларускай школе ні было і ўспаміну, ані ў прамове п. міністра, ані ў прамовах сяброў камісіі. Недахоп запрауднага, моцнага беларуснага прадстаўніцтва, з якім Сойм мусіў бы паважна лічыцца, даеца ў знак народу на кожным іроні...

У сваіх прамове мін. асветы і рэлігіі Чэрвінскі висъветліў, між іншым, становішча ўраду ў справе Праваслаўнага Сабору. Урад, казаў ён, ні мае нічога праці склікання Сабору. Але Сынод павінен сіпярша прадставіць міністру плян і статут Сабору, а тады, разгледзіўши і зацвердзіўши іх, калі яны будуць добрымі, міністар дасыць патребную—паводле „Тымчасовага Палаўніцтва“—згоду ўраду на скліканне Сабору. А тым часам ціпер Мітрапаліт самастойна загадаў рабіць выбары ў Сабор, якія маюць згоды міністра. Тані Сабор адбыцца ні можа.

Цікаўная дыскусія адбылася і ў справе бюджету мін. вайсковых спраў, асабліва—у звязку з ведамай „візітай“ п. п. ахвіцераў 31 кастрычніка—пры першай спробе адчынення бюджетнай сесіі Сойму.

У сваіх прамове аб гэтым „выпадку“ пас. Домбровскі (н. д.) даў цэлы сцяг „запытання“ п. міністру: „Ці ведама п. міністру“, што 31/X цэламу раду п. п. ахвіцераў быў дадзены вусны загад звязвіца ў Сойм і ў пабліскі шпіталь Уяздоўскі, у апошнім — у лічбе да 150 асобаў; што на запытанніе, што треба звязвіца з аружжам, быў дадзены адказ—не, бо... кожны ахвіцер і так мае пры сабе рэвалвэр; што на запытанніне, дзеля чаго треба ісці ў Сойм, выразнага адказу ні даадзена і т. д. Як ведама — дзеля высъватлення гэтага „інцидэнту“ Сойм выбраў спэцыяльную

камісію з вялікімі паданіямі — пад старшынствам таго ж пасла Домбровскага.—Дык начакаем вынікаў яе працы...

Страсніна вострыя нападкі з боку паслоў ППС мелі месца ў камісіі пры разглядзе бюджету мін. Прасы і Сацыяльнай аховы. Мін. Прыстроў пас. Жулавскі выстайлі запраудны акт аўнівачання, закідаючы яму і разгром касаў хворых, і леманне законаў наагул, і партыйніцтва — на карысць Б. Б., і нават тое, што ён назначае камісарамі ды „дактарамі—адміністратамі“ ў касы сваіх сваякоў... У звязку з гэтым „Robotnik“ пісаў, што мін. Прыстроў—найгоршэ ўвасабленыне диктатарска-санадынай систэмы ў новым урадзе, лёзунгі якіх — „бязмежная самаволя і адолькава бязмежная лёгкамыснасць“...

Канстытуцыйная камісія Сойму.

У Канстытуцыйной камісіі Сойму далей адбываюцца агульная дыскусія ў справе канстытуцыйнай реформы. Выложылі—па чарзе—пагляды сваіх партнёраў на реформу канстытуцыі паслы Кернік—ад імя „Пяста“ і Грэнбаўм—ад імя „Жыдоўскага кола“. Апрача таго, пас. Лехніцкі — з „Б. Б.“ — бараніў праект свайго клюбу праці атакаў з боку ўсіх паслоў апазыцыі — як зльва, так і справа.

Адміністрацыйная камісія.

У адміністрацыйнай камісіі Сойму — паслья раду прамоваў паслоў, падаваўших прыклады самаволі і „санадынага“ партыйніцтва мясцовай адміністрацыі, прынята рэзалюцыя, заклікаючая ўрад, каб прыняць рапушчыны меры праці партыйнай дзеяльнасці дэяржаўнай адміністрацыі і — каб пакараў віноўных у такім надужыцці ўлады.

У далейшым камісіі займалася слáўным цыркулярам был. мін. Складкоўскага—аб узяліжненіі адбывання пасольскіх справаў звязкі з вінімі выбаршчыкамі, ператвараючы—побач з сталымі „вакансіямі“ Сойму — прадстаўніку насялення ў мінімі „пэнсіянеру“ дэяржаўавы. Рад паслоў далі яркі абрэз тай самаволі, якую дапускаў на мясоцеў гэты цыркуляр.

Камісія аднаголосна прыняла прапазыпю З-х фракцый лявіцы (ППС, „Wyzwolenie“ і Польск „Хр. Дэм.“), каб Сойм скасаваў гэты цыркуляр.

„Англійская“ Індыйя.

Вялізарнай важнасці зьявішчам апошніх гадоў зьяўляецца пасыльня вайны. Не апошнюю роўлю ў гэтым рапушчым зруху адзыграла стварыўшася ў краі за час вайны магутная работніцкая сілія—на грульце выкліканай вайной в. значайнай індустрыялізацыі (развіція прамысловасці) краю, здабыўшага тым самым значную гаспадарчу незалежнасць ад Англіі.

Гэтая эканамічная незалежнасць Індый ад яе мэтраполіі—Англіі, калісці быўшай выключным дастаўцом усялякіх прамысловых тавараў для Індый і тым самым (няменш, як войскам і браніносцамі) тримаўшай пад сваім ботам 300-мільёновы краі, ужо вельмі сільная. Гэта відаць хадзіць з таго, што адзін з наймугутнейшых напрамкаў вызваленчага руху кіраваны слáўным Ганді, — „рух пасыўнага праціўніцтва англійцам“,—найбольш балючы б'e апошніх сваім галоўным баявым лёзунгам: „яя нуплія англійскіх тавараў—нуплія свае“!

Ціпер у Індый вызначылася некалькі розных напрамкаў праці-англійскай акцыі. „Гандзізм“ высоўвае, як сказана, способы мірнага эканамічнага байкоту Англіі і тактыку так званай „пра-рэформаціі“—несупрацоўніцтва з англійскімі ўладамі і ў якіх установах: ані ў палітычных, ані ў адміністрацыйных, ані ў гаспадарчых, ані ў культурных. У-ва ўсіх гэтых галінах краёвага жыцця „Гандзізм“ требаў чыста нацыянальнасць, краёвага, народнага прадстаўніцтва і творства. — Але гэты наймагутнейшы ў краі напрамак палітыкі і куль-

турнай працы выключае цалком і асуджае—з пункту гледжання індускай ралігіі і маралі — усялякі развалюціянізм, усялякі тэрор і іншыя падобныя способы барацьбы з акушантамі. І — даўнай рэч: якраз гэтым найбольш мірны спосаб барацьбы выклікае найбольш раздражненне сярод англійцаў! Чаму?—а таму, ведама—ж, што ён — якраз наўбільш дзеісны, найбольш дасягае маты—реальна га вызвалення!

Другі напрамак — больш развалюційны, на крайнім сваім флянгу стыкаецца з камуністамі, якія, ведама—ж, прастаяць і там. На чале гэтага напрамку, на чале якога ніядаўна ішчэ стаяў больш умераны Даас, стаяць ціпер амаль на выразных камуністах: вахарліцтва Нэргу і доктар Кічлев. З другога боку, буйнейшая буржуазія і абшарніцтва, якія кожучы ўжо аб тысячах захаваўшыхся яшчэ на прасторы вялізарнага краю вельмішчы і драбнейшыя князёў-самадзержцаў, асабліва падрымліванных англійскай уладай, — вельмі цягнуць яшчэ ў бок Англіі, шукаючы шляху дзеі развалюціць краю — ў паразуменіі і супрацоўніцтве з англійцамі. З гэтых элементаў складаецца вельмі ўпіковая і багатая партыя індускіх „лібералаў“, з помачай якой англійцы і маніципація стварыць „падобіе“ самастойнасці Індый. У супрацоўніцтве з гэтымі „лібераламі“ і апрацавана была так-званая „канстытуцыйная реформа“. З прычыны націску шырокіх масаў, якія імкнучыца да поўнай сацыяльнага і палітычнага вызвалення, англійцы і ўваішлі ў паразуменіе з краёвай буржуазіяй, каб—шыхам падтрымчыць іх сацыяльнага панавання над працоўнымі месцамі і вёскі—зрабіць іх сваімі саюзнікамі праці гэтых працоўных масаў і праці высоўвання апошнімі радыкальных лёзунгаў — поўнага выгнання з краю англійцаў.

Ведаючы гэтую агульную схему сацыяльнай палітычнай барацьбы ў Індый, супольную і адолькавую амаль што ў-ва ўсіх іншых англійскіх калоніях, лёгка зразумець і ўвесь ход індыйскіх падзеяў апошнія гады. У канцы году ў Індый сабраліся два вялізарны — ўсе-індускія — кангрэ-

сы: адзін у Лягоро, другі—у Мадрасе. На першы сабралася ўся развалюція демакратыя Індый: „пасыўсты“ (прыхільнікі пасыўнага байкоту) і „актыўсты“ (старонінікі развалюційнай тактыкі), адъяднаны адолькавай ненавісцю ды Ганді. Надзвычайна важным здарэннем апошніяга часу зьяўляецца далучэнне да агульна-індускага вызваленчага руху (—дэякуючы старонінам Ганді) і мусульманскага насялення Індый, вельмі сымела га і энэргічнага,

Характерна, што матывы праразыцы былі настолькі пераконываючыя, што нават паслы з "Б. Б." (1) самі і фармулавалі праразыцы таго зъместу.

Сойм спэцвяджыа, што акульнік мін. Складкоўскага вяжыць свабоду пасольскіх сабраньня. Дык Сойм заклікае ўрад, каб выдаў загад дзеля ўхілення таго стапу речай.

У бліжайшым часе клубы лявіцы маюць унесці ў Сойм праект амністы за ўсе пресавыя "праступленні", прысуды за якія адбыліся на падставе прызнанага незаконным нават Найвышайшым Судом—зnamянітага "пресавага дэкрету".

Юрыдычна камісія.

Юрыдычна камісія Сойму разглядала праект закону, унесенны клубамі лявіцы і цэнтру,—проці надужыцця з боку дзяржаўнай адміністрацыі (вядомства, старостаў, камісійных паліціі і т. д.) у часе выбарнай кампаніі.

Законопраект прадбачыў вельмі суровыя кары—за тасаванье Урадовага "націску" на сумленне і волю выбаршчыкаў.

Дакладываў справу пас. ППС Ліберман. Ня глядзячы на праціўленне паслеў з клубу "Б. Б." камісія прыняла праект у другім чытанні. Трэцяе чытанне мела адбыцца 27/I, а 30 справа мае стаць на пленуме Сойму.

Відаць, —на ўсямі выпадак,—сімавы цэнтра-лев сілішчаецца з законам, слушнасьць і патраба якога—бясспрэчны.

Заграніцай.

Марская канфэрэнцыя ў Лёндане.

21.I адбылася з вялікай помпай канфэрэнцыя пяцёх галоўных марскіх дзяржаваў: Паўночных Штатаў Амерыкі, Брытанскай імперыі, Японіі, Францыі і Італіі.

Канфэрэнцыя адбылася самім англійскім каралём, які сказаў прамову, пераданую па рады на ўсяму свету.

На канфэрэнцыю зъехалася каля 600 усякага роду палітыкаў і спэцыялістаў, якія жылі журналістамі. Адна амерыканская делегацыя насчитывае 130 членоў, апрача 30 журналістаў.

З гэтага ўжо відаць, што прадметам канфэрэнцыі страшніна дзікаўца дзяржавы—яе ўчастнікі. Якія-ж меты ставіць сабе гэта новая канфэрэнцыя, у якой бяре такое чыннае ўчастце нават Амерыка, заўсёды байкатаваўшай супольныя нарады з дзяржавамі Эўропы?

Канфэрэнцыя займаецца справай абмяжаваньня марскіх зброяньня ў вялікіх марскіх дзяржаваў,—тэй самай справай, якой вось ужо 6 гадоў займаецца і Ліга Нацый. Займаецца, але неяк—без вялікага скутку. Насколкі гэта справа цяжкая і зложаная, відаць і з таго, што час працы гэтай канфэрэнцыі знаўцы азначаюць на менш, як на трох месяцах!

Справа абмяжаваньня марскіх зброяньня мае сяло гісторыю. Першая марская канфэрэнцыя адбылася ў Вашынгтоне ў 1921 г. Пасля доўгіх спрэчак паміж прымаўшымі ўчастце ў бі толькі трох дзяржавамі: Амерыкай, Англіяй і Японіяй, яны здалі дагаварыца толькі ў справе абмяжаваньня будовы браняносцаў і вялікіх крэсераў—звыш 10.000 тоннаў: да 1935 году на кожныя 5 такіх буйнейших баявых адзінак, прызнаных Англіі і Амерыкай, Японія мае права мець толькі 3, а Францыі і Італіі—толькі па 1,75. Але Францыя ўжо тады ня прызнала гэтай пастановы канфэрэнцыі, дамагаючыся для сябе большага флоту, як Італія. Вялізарны пабедай Амерыкі на Вашынгтонскай канфэрэнцыі трэба прызнаць зразнанье, пакуль што—гэта рэчына, яе флоту з флотам Англіі, якая дагэтуль у сваі марской палітыкі трymалася так званай "сістэмы двух флотаў". Гэта значыць, што англійскі флот заўсёды мусіць быць вялікім, як два найвялікіх флоты іншых марскіх дзяржаваў. Гэта сістэма зразумела і давала Арглі фактычна панаванье на асіянах. Вось-жы на Вашынгтонскай канфэрэнцыі Англія прынцыпова зраклася гэтага выключнага панаваньня на асіянах, проці якога так рапушча пратэставала Амерыка.

У 1927 Амерыка ізноў запрапанавала склікать канфэрэнцыю, каб урегуляваць адносіны іншых, больш лёгкіх, адзінак ваеннаага флоту. Але як Францыя так сама і Італія, яи хочачы прынесьці пастановы Вашынгтонскай канфэрэнцыі, адмовіліся ад участця і ў новай канфэрэнцыі. Дык канфэрэнцыя адбылася—з участцем толькі трох дзяржаваў: Амерыкі, Англіі і Японіі—у Женеве ўлетку 1927 г. Папрацаўшы каля 6 тыдняў дэлегацыі раз'ехаліся, не дабіўшыся вялікіх рэзультатаў—дзеялі апору Англіі, у якой кансерваторы ўрад рабіў спробу барацца з магутнай Амерыкай. Канфэрэнцыя толькі завастрыла гэтую барацьбу, высунуўшы ясна пункты разыходжанья паміж Англіяй і Амерыкай.

Амерыканска-англійскі канфлікт асабліва разгораўся, калі Чэмберлен улетку 1928 г. зрабіў "марскі трактат" з Францыяй, скіраваны проці Амерыкі.. Гэтае "марское паразуменіе" Францыі і Англіі, даўчы Англіі лішніх казыры на моры, давала за тое Францыі значныя "люзы" для яе мілітарнай праграмы на сухапуцьці... Такім чынам гэтае "паразуменіе" на толькі спыняла ўсялякае разбраеніе, над якім быццам "працуе Ліга Нацый", але фактычна ўмацоўвала далейшыя збраеніні—як на моры, так і на суши...

Тады Кулідж прыказаў сваім міністрам марскому і фінансаў—"стукнудзь", як трэба, па Англіі і Францыі, каб аразумелі, што цяпер камандуе на сьвеце... Кулідж заявіў, што—не признае гэтага англо-французскага "паразуменія", а калі гэтыя дзяржавы ад яго не адмовіцца, тады Амерыка разажае кіне на будову сабранага флоту з мільярды даліраў... Адначасна амерыканскі дзялір паказаў сваё сілу англійскому фунту, адным махам захістаўшы курс апошняга і пагрожаючы крахам англійскай валюце.

У рэзультате гэтага Англія і Францыя ўласнымі рукамі пахавалі сваё "паразуменіе". А пасля хутка быў скінуты—галоўным чынам з гэтай прычыны—і англійскі консерватыўны ўрад Балдвіна і Чэмберлена.

Новы англійскі ўрад—на чале з ведамым упорным пасыпістам Мак-Дональдам, атрымаўшы ўладу ў выніку скандала дзяржаўнага краху спробы падпрыяднігага ўраду барацца з Амерыкай,—першым пунктам сваёй праграмы паставіў: дабіцца поўнага паразуменія з Амерыкай. Мак-Дональд сам пашаў да новага презыдэнта—Гуверна—"на паклон"... І ў выніку гутарак між імі зъявілася гэта новая канфэрэнцыя ў Лёндане, якая і мае канчальна (?) ўстанавіць лічбы рознага роду баявых адзінак у флотах 5 галоўных марскіх дзяржаваў.

Ясна з вышэйшага, што на канфэрэнцыі будзе камандаваць Амерыка. Мак-Дональд ужо зрабіў вялізарны ўступкі Амерыцы, згадаўшыся зъменышыць лічбу крэсераў з 70, якія трэбаў ўсьцяж англійская адміраліція,—на 50 і т. д. Такім чынам між Англіяй і Амерыкай на канфэрэнцыі мае панаваць "поўнае паразуменіе".

Але гэта ня значыць, што ў Лёндане ўсё пойдзе гладка. Японія ўжо заявила, што требуе перагляду "вашынгтонскай прапорцы" і падвышэння японскай долі ў 8/3 на 3^{1/2}. Шмат клопату будзе мець канфэрэнцыя і з Францыяй, якая рапушча адмаўляецца скасаваць падводныя лодкі, якія гэтага дамагаюцца Амерыкай і Англіяй. Ня менш спрэчак будзе і паміж Францыяй ды Італіяй, якія так і не дагаварыліся перад канфэрэнцыяй у справе прапорцы іншых флотаў.

Апроч гэтых буйнейшых разыходжаньняў—на павестцы канфэрэнцыі стаіць цэлы рад іншых паважных задачаў, як справа флотаў меншых дзяржаваў, справа "свабоды мораў", збраенія венчаных карабліў і т. д.

Рашучы крок СССР.

Вялізарную сінсациі ў колах вялікай і малай "антанты" зрабіў праход двух радавых венчаных карабліў праз Дарданэллы—у Чорнае мора. Праход венчаных карабліў праз Дарданэллы, якія належалі, прайда, да Турцыі, быў "забаронены" цікай "міжнародавай камісіі" Англанты... Але Турцыя, якая яшчэ ў 1922 г. скінула з сябе ўсяльскую ўладу цераможцаў, відаць, яя вельмі лічыцца з гэтай "забаронай". Ня лічыцца, пэўнене, з апошняй і ўрад СССР, які не признае і ўсяго Вэрсалскага трактату з яго "фальваркамі" ды "анексамі".

Радавы караблі выйшлі з балтыцкага мора і прайшлі ў Чорнае—дзяля ўзмацнення Чорноморскай эскадры. З гэтага факту робіць вывад аб том, што паміж СССР і Турцыяй павене поўнае паразуменіе. Дадаюць, быццам нядрэнныя адносіны запанавалі паміж гэтай парай і Італіяй, якая хоча ўзмацненнем радавага флоту ў Чорным моры запахаваць Румынію, каб тая менш апіралася на Францыю але шукала паразуменія з Італіяй. Дык быццам Італія ведала ёб намеры Саветаў правасці свае караблі ў Чорнае мора і—дапамагла ў гэтым...

Кароткія навіны.

Пасля вайны Англія зрабілася клясычным крэем. Ужо больш як 10 гадоў звыш мільёна безработных жывуць на кошт дзяржаўнага і камунальнага скарбай.

Німенш цяжкае безработыце пануе ў Нямеччыне. Асабліва ўзрасло безработыце за другую палову сіненія, павялічыўшыся раптам на 340.000 душ! Такім чынам у канцы мін. году агульная лічба безработных дайшла да 2 мільёнаў.

Але—як гэта ні дзіўна—яшчэ горш шалее безработыце ў шасцілівай быццам Амерыкы. Паводле лічбы аўд'яндных работніцкіх Саюзаў,—лічба безработных дайшла там да страшнай цыфры 3 мільёнаў.

Вось запраўдная мера гаспадарчага крэзісу ў трох найвялікіх прамысловых волатаў сьвету.

Радавы ўрад афіцыяльна заявіў нямецкаму ўраду—аб узнаўленыні дыпломатычных зносінаў—паміж СССР і Кітаем. Узноўлены і консулскія арганізацыі. Адначасна ўрад СССР выразіў Нямеччыне сваю ўдзячнасць за абарону інтэрсаў радавых грамядзян—падчас перарыву зносінаў СССР з Кітаем.

Гішпанскі дыкгатар Прима дэ Рывера апублікаваў проці найвялікшай французскай газэты "Тан", якая рэзка зъмяніла сваё "гішпанскую палітыку", пратест, у якім съцвяржае, што зъмена выклікана... спыненінем сталай субсидіі гэтай газэце з боку гішпанскага ўраду. Газэта патрабавала залішне вялікай падбакі, дыкгатар адмовіў,—дык і пачала яго лаяць...

"Раскрыты" факт "страшнна ўсіх" вялікіх французскіх прасав, як гучна пішуць французскія газэты, у якіх... німа амаль што ніводнага радка, не апласнага заінтересаванай асобай, або ўстановай...

Хваляванье сярод безработных.

З апошніх тыдзеній—у звязку з агульным заставрэннем гаспадарчага крэзісу ў Польшчы—шмат дзе ўзымаюцца хваляваныя сярод безработных, якія ўсяды і заўсёды зъяўляюцца найбольш чутым барометрам, азначаючым стан "эканамічнага ціску" ў краі.

Каб папярэдзіць магчымым эксцесам, варшавская Прафес. Рада падала магістрату м. Варшавы меморандум у справе мераў барацьбы з безработыцем і дапамогі безработнаму насяленню. Рада м. Варшавы ахвяравала справе безработыція спэцыяльнае паседжанье.

У Варшаве за перадапошні тыдзень лічба безработных павялічылася на 1.000 асоб, ува ўсіх групах прафес. працы, дайшоўшы да агульнай лікі 16.500.

У Лодзі сам магістрат (сацыялістичны) зъяўляўся да ўраду з 2 абышырнымі меморандумамі, требуячы неадкладных мераў барацьбы з безработыцем, якое ад 15 сіненія павялічылася больш, якіх удава.

У Чынтахове на міністру востра стаіць справа дапамогі безработным,—бо з афіцыяльна зарастваных 12.000 безработных (у запраўдніціх—значна больш), "засілкі" атрымліваюць толькі 5.800 асоб, ды калі 2000 маюць нейкую дапамогу. Таму безработны ўсацяж зъяўляецца да мін. Працы з меморандумамі, пратэстуючы спараджанье і паседжанье.

Да гэтых вестак, паданых у "Robotniku" за апошнія толькі дні, треба дадаць і тыя інфармацыі, якія зъявіліся ў віленскіх газетах. У пятніцу 24/I ў Вільні ў працягу целага дня безработнымі рабіліся спробы наладзіць маніфестацыю, але кожны раз былі "расісьвяны" паліцый.

Каб даць паняцце аб агульным фінансавага гаспадарчага крэзісу ў Польшчы, падаем некаторыя апублікаваныя ў прэсе лічбы з гандлёвага-прамысловага жыцця такога важнага фабрычнага асяродку Польшчы, як Лодзкі прамысловы раён.

У 1929 г. акружны суд съцвярдзіў 326 выпадкаў банкротстваў, разглядзіў 1,968 тарговых скаргаў, выдаў 3,374 даручэнні ў аб слагоне належнасці па пратэставаных вексалёх.—Мястовыя суды за 1929 г. разгледзілі 27.550 тарговых справаў і выдалі 88.000 загадаў спагону па пратэставаных вексалёх, ці—на 300 ў дзені! 13 судовых прыставаў (каморнікаў) у самай Лодзі выканалі 40,000 прысадаў суда

кою ў салі суду. Уся публіка была выдалена з салі, апрача двух асоб, выбар якіх быў аддадзены грам. Таращковічу. Апошні напрасіў пакінуць у салі суду жонку свою і жану б. пасла Рака-Міхайлоўскага.

Як інфармуе польская прэса, суд меў зусім неспадзянкы вынік. Як ведама, грам. Таращковіч пракуратура падняла да адказнасці за скліканье мітынгу ў салі "Геліос" у Вільні ў 1926 годзе, на якім Таращковіч быццам-то сказаў "вывротовую" прамову, за якую мітынг быў сарваны паліціяй. Тады публіка прабавала зрабіць демонстрацыйны паход на вуліцы, да якога паліцыя недапусціла. — Вось-ж абаронца Таращковіча прыпомніў суду, што за гэты мітынг Таращковіч быў ужо раз суджаны ў віленскім-же архічным судзе — пры разглядзе ведамае вялізарнае справы "Грамады" у 1928 годзе, і тады суд яго ў гэтым пункце апраўдаў.

Суд, правернуўшы заяву абаронцы ў актах справы "Грамады", новую справу Таращковіча "ўможны", як ужо разгледжаную. Даўня толькі, як гэта тая-ж самая пракуратура, якая ўкладала акт абвіенчыя проці "Грамады", "не дагледзіла таго, што першае яе абвінавачанье Таращковіча ў справе мітынгу ў "Геліосе" прызнана было ўжо раз судом беспадставным...

Х маніфастацый ў Вільні ў дзень суду над Таращковічам. Паслы Сялянска-Работніцкага Клубу, Дварчані і Грэцкі, пробавалі зарганізаць вулічную маніфастацію ў дзень працесу Таращковіча, — аднак, паліція да гэтага недапусціла. Спрабы прамаўляць да публікі на вуліцы і на Лукішкім пляцу ўраз-жа зрываліся. При гэтым не абўшлося бяз бойкі, якую польская прэса апісывае, як "водрух таўпы проці вывротовых выступленій" паслоў..."

Х у Беларусім Музей ім. Ів. Луцкевіча. За апошнія месяцы пачалася ў Музее жывейшая праца над упрадакаваннем блізкіх для беларусаў скарбаў яго. Зроблены пара сталаў са школом і шкляннай шафай-дзеляя перахову речая, якіх нельга дзяржаны адкрытымі.

З прычыны таго, што апошні год беларускае прэсы, у якой можна было-б зъмяшчаць музычныя справаўдачы або паступаючых у яго ахвярах, так як яя было, справаўдачы гэтыя не публіковаліся. Надалей яны будуть зъмяшчацца акуратна.

Кіраўніцтва музэю зварачаецца да ўсяго грамадзянства з заклікам прысьлаць усеялакі гісторычныя памяткі, квіті, рукапісы, старыя абрэзы, разьбу з дреў, тканіны і інш.

Музей месеціца пры Вострабрамскай вул. 9 у Вільні. Кіраўнік прымае што-для ад 11 да 1 г.

Х 20-лецце беларуснага тэатру ў Вільні. 12-га лютага па старому стылю, а 25-па новаму, мінае 20 гадоў ад першае публічнае беларускае тэатральнае пастаноўкі ў Вільні. Выпадала-бы беларускаму грамадзянству неікі адзначыць гэты наш культурны юбіль, — хады-бы пастаноўкай добрасе беларускае новае п'есон.

Х Спектакль-вечарына. У нядзелю, 2-га лютага б. г. ў салі Віл. Бел. Гімназіі (Вострабрамская 9) адбудзеца спектакль-камп'ет пад кіраўніцтвам із удзелам вядомага на беларускай сцене артыста А. Міхалевіча. Паслы спектаклю — скокі. Пачатак пунктуальна а 7 гадзіне ўвечары. Уесь збор пойдзе на карысць незаможных вучняў гімназіі. Уваход па білетам, якія можна набыць пры ўваходзе.

Карэспандэнцыі.

Як спаткала новы 1930 год моладзь у в. Курымышах

Маладэчанскай гміны і павету.

Дзякуючы стараннай працы сябры Сідарэвіча Янкі і Раманчыка Мацея з в. Вывяр, Маладэчанскай гм. у в. Курымышах 1-га студзеня на Новы Год (14-га па новому стылю) наладзілі спектакль-вечарыну. У сувязі з тым, што мікае арганізацыі ў нас німа — (Т-ва Беларускага Гаспадарчага Звязу ў в. Курымышах не зацверджана), дазваленіе на спектакль і адзначыць за яго ўсяго на сябе грам. Янка Сідарэвіч, малады съядомы беларус. Спектакль адбыўся вельмі добра. Народу было паўночынка хата; нават усе не магі зъмясьціца, дык з болем у сэрцы, прыходзілася адмаўляць у мейсцы тым, што прыйшоў пазней. Гулялі "Зьбітэжаны Саўка", "Паёланец" і "З'ручны Паўлінкі". Ня гледзячы на тое, што паважаныя грамадзянкі-артысты былі першы раз на сцене, але ў саёй роднай мове аднагралі так добра ўсе речы, што ніколі аб гэтым і не сасыніца польскаму ёндэку, каторы відзіць саёмі "курынымі вачымі" ўва ўсіх беларусах нейкую мешаніні".

Вельмі прыгожа і жыцьцёва аднагралі саёй ролі: Марыя Пшэнінк, Ніна Пшэніні і Альжбета Пшэнінк. На горай ад іх адзначыліся: Раманчык Мацей (Саўка) і Сідарэвіч Янка (Якім). Ня можна не адметіць Цыбульскага Мікалая, каторы свайгі тэхнічнай дапамогай шмат памог гэтай вечарыне-спектаклю.

Заахвочніцца першай увагай, нашыя моладыя артысты і артысты пастанавілі на наступную нядзелю адыграць новыя беларускія п'ескі ў в.

Рэдактар-Выдавец: М. Сіняўскі.

Адзінае ў Захадній Беларусі

Беларус. Каапэратыўнае

Пчаларскае Таварыства

"Чала"

(—) купляе (—)

Воск дзеля пераробкі на бузу.

Інформацыі высылаюцца пасля атрымання 25 гр. значкі

Адрес: паштовая на адказ.

Вільні, вул. Гданскай 1. Бел. Коопэратыўны Банк

Вялікім Сядле, калія Маладэчна, у хаце № 101
Бондара Сымона.

Гэты першы прыклад маладых беларусаў з в. Курымышчы і Вывяры калія Маладэчна хады паслужыць прыкладам для ўсяе съядома беларускае моладзі як можна, як кажуць "саматугамі", бяз жаднае помачы і нават сталае арганізацыі наладзіць у саёй вёсцы спектакль-вечарыну, aby было колыкі чалавек съядомых беларусаў. Треба толькі вывучыць якую-небудзь беларускую п'еску і адзін з сяброў падаць паданія да Старасты, у якім зазнача, што будзе адбывацца вечарына "domowa" па запросінах, на яную павінен усягды даць дазвол стараста. Атрымаўшы дазвол, зрабецце вольны ўход (бесплатны), а сабраўшымся сябром прапануйце па падпісным лісце ахвяраваць, колыкі хто можа, на бібліятэку ці на якую-небудзь культурна-асветную мату.

Хай гэты прыклад моладзі з в. Курымышчах на новы год, будзе зъявістуном таго, што сялянскае моладзь пачынае сама творчую культурна-асветную працу, так, як патраліе гарыца сваю родную беларускую зямельку, і калі дагэтуль у некаторых куткох напаша бацькаўшчыны ёсьць шмат несъядомай моладзі, якая аддаецца налогоу п'янства ды бойкам, дык гэта не вінавата моладзь а віны тых абставінны, і тая праклятая гарэліца катаря, як атрут, разстаўлена ў кожным кутку мястэчка. Калі мы наладзім у кожнай вёсцы ходы адзін спектакль-вечарыну, дык, лічучы, колыкі мільёна нас ёсьць і колыкі ёсьць нашых беларускіх шэрх вёсак, мы ўсяе съядомім усіх несъядомых, і абы нас на толькі загамонія і будуть лічыцца з намі напы суседзі, але загаворадзь з пашанай шмат далей — за граніцамі нашае бацькаўшчыны.

Дык уперад, браты! Мы — кавалі нашае будучыні, і ў нашых мазольных руках не загіне ніякая праца!

Наперад, наперад, браты малады!

Хай съяцяг беларускі агорне

Усіх съмелых, адважных, і буры ліхія

Ніколі не згасяць паходні!

Глядзедзе з пагардай на чорныя хмары,

Што йдуць на загоны ў Заходу,

На сівер сярдзіты, што дъвме прагавіты

На родныя стрэхі з Усходу.

Лічыцца ўсіх змусім мы працай

съядомай

Хто з намі ня хоча лічыцца:

Хай знаюць, што нашы мазольныя руки

Памогуць народу збудацца:

Мы кінем атруту, каторай спаіўшы

Нас хочуць трывадаць у цымкоце!

Хай кожны то знае: кайданы ня

зъбіўшы,

Ня скажам: Ты вольны, Народэ!!!

Эздакі трухтлявы з съялымі вачымі,

Мы сіла магутна, а не "мешаніна"!

Вы пёўне ня сънлі, што ў нашых

мільёнах

Есьць Колас, Купала, Скарны!

Вясновы Міхась.

Нашы заработка.

(м. Юрацішкі).

Цяжкое жыцьцё нашага селяніна: німа чым плаціць падаткі. У некаторых малазямельных німа ўжо і хлеба, а залеглы падаткі ўсё-ж плаці! Дзякую Богу, адкрыліся заработка вазіць мэты на ст. Юрацішкі; але-ж дарога сълізкая, сънегу німа, трэ' вазіць на колах, і вось у першыя дні дзеля самых бедных вышлі не заробкі, а прарабкі. У беднага гаспадара колы ледзь-ледзь жылі і на пачатак заробку заўсім рассыпаліся. Пры сълізгадзе колы ня могуць другі раз утрымавацца і зваліца; то не бяда, калі ўпадзе где ў дарозе, гдзе віхто ня відзіць, а калі ўпаў конь у Юрацішках, дык адрэзу пратакол ды і кажуць, што будзе штраф аж 25 злот! Вось тут і жыві, вось тут і зарабі!

"Тутэйшы".

Грамадзяніне,

калі хочаце, каб ваша газета выходзіла
акуратна —

прысылайце надпіску ўроўні

Беларусы ў Чэхаславаччыне.

Святкаваньне дзесятых Угодкаў съмерці Івана Луцкевіча ў Празе Чэскай.

Дня 5 студзеня б. г. стараньні Беларускай Рады ў Празе было наладжана святкаваньне дзесятых Угодкаў съмерці Івана Луцкевіча, пры чысленным удзеле ўсіх беларускай пражской калёніі і дэлегатаў з Вільні на Зъезд "АБСА".

Святкаваньне распачаў уступным словамі г. Захарка, які падкрэсліў, што імператар Іван Луцкевіч, наложаны для лепшай будучыні беларускага народу, кінуў пасярод прысутніх гарыцы і шчыры прызыў ісці, наядзячы на ўсякія перашкоды, ісці і наперад съядамі Івана Луцкевіча, маючи перад сабой адзіны святы ідэал — Беларусь.

Пасля гэтага наступіў даўгі і глыбака аправаваны реферат Д-ра Т. Грыба аб Івану Луцкевічу. Прэдлаганы, якімі ўспышылі, былі падзялкі беларускага народу, кінуў пасярод прысутніх гарыцы і шчыры прызыў ісці, наядзячы на ўсякія перашкоды, ісці і наперад съядамі Івана Луцкевіча, маючи перад сабой адзіны святы ідэал — Беларусь.

Пасля гэтага наступіў даўгі і глыбака аправаваны реферат Д-ра Грыба прысутнічнага інженера А. Бартуль, на просьбу прысутніх, прачытаў некаторыя з сваіх твораў, аб вартасці якіх съведчылі бурныя воліаскі і высокае захапленыне ўсіх прысутніх.

Наагул настрой на святкаваньне быў вельмі юрачысты, не пазбаўлены такжэ тэй глыбокай тутгі за Бацькаўшчынай і ўсім сваім родным, якую можам бачыць толькі ў людзей, адлучаных ад краю.

Прысутны.

Аб Агульным Сходзе Т-ва Беларускай Рады
у Празе.

30 сінтября 1929 г. адбыўся Агульны Сход Т-ва Беларускай Рады ў Празе. Старшынёю Рады быў выбраны грам. Мікола Вяршынін, віце-старшынёю Фр. Грышкевіч, скарбнікам і сэкрэтаром Ал. Вітушка і кандыдатам у прэзыдента Ігн. Сланеўскі. У рэвізійную камісію: Т. Клаусуць, В. Лайскі і Л.